

## ॥ श्रीपरशुरामसहस्रनामस्तोत्रम् ॥

॥ श्री गणेशाय नमः ॥

पुरा दाशरथी रामः कृतोद्वाहः सबान्धवः ।  
गच्छन्नयोध्यां राजेन्द्रः पितृमातृसुहृद्वतः ॥१॥

ददर्श यान्तं मार्गेण क्षत्रियान्तकरं विभुम् ।  
रामं तं भार्गवं दृष्ट्वाभितस्तुष्टाव राघवः ।  
रामः श्रीमान्महाविष्णुरितिनामसहस्रतः ॥२॥

अहं त्वत्तः परं राम विचारामि स्वलीलया ।  
इत्युक्तवन्तमभ्यर्च्य प्रणिपत्य कृताञ्जलिः ॥३॥

राघव उवाच ।

यन्नामग्रहणाज्जन्तुः प्राप्नुयान्न भवापदम् ।  
यस्य पादार्चनात्सिद्धिः स्वेप्सिता नौमि भार्गवम् ॥४॥

निःस्पृहो यः सदा देवो भूम्यां वसति माधवः ।  
आत्मबोधोदधिं स्वच्छं योगिनं नौमि भार्गवम् ॥५॥

यस्मादेतज्जगत्सर्वं जायते यत्र लीलया ।  
स्थितिं प्राप्नोति देवेशं जामदग्न्यं नमाम्यहम् ॥६॥

यस्य भ्रूभङ्गमात्रेण ब्रह्माद्याः सकलाः सुराः ।  
शतवारं भवन्त्यत्र भवन्ति न भवन्ति च ॥७॥

तप उग्रं चचारादौ यमुद्दिश्य च रेणुका ।  
आद्या शक्तिर्महादेवी रामं तं प्रणमाम्यहम् ॥८॥

अस्य श्रीजामदग्न्यसहस्रनामस्तोत्रमन्त्रस्य श्रीराम ऋषीः ।  
जामदग्न्यः परमात्मा देवता । अनुष्टुप् छन्दः । श्रीमद-  
विनाशिरामप्रीत्यर्थं चतुर्विधपुरुषार्थसिद्ध्यर्थं जपे विनियोगः ।

अथ करन्यासः ।

ॐ ह्रां गोविन्दात्मने अङ्गुष्ठाभ्यां नमः ।  
ॐ ह्रीं महीधरात्मने अङ्गुष्ठाभ्यां नमः ।  
ॐ ह्रां गोविन्दात्मने अङ्गुष्ठाभ्यां नमः ।

ॐ ह्रीं महीधरात्मने तर्जनीभ्यां नमः ।  
ॐ हूं हृषीकेशात्मने मध्यमाभ्यां नमः ।  
ॐ ह्रैं त्रिविक्रमात्मने अनामिकाभ्यां नमः ।  
ॐ ह्रौं विष्णवात्मने कनिष्ठिकाभ्यां नमः ।  
ॐ हः माधवात्मने करतलकरपृष्ठाभ्यां नमः ।

अथ हृदयन्यासः ।

ॐ ह्रां गोविन्दात्मने हृदयाय नमः ।  
ॐ ह्रीं महीधरात्मने शिरसे स्वाहा ।  
ॐ हूं हृषीकेशात्मने शिखायै वषट् ।  
ॐ ह्रैं त्रिविक्रमात्मने कवचाय हुम् ।  
ॐ ह्रौं विष्णवात्मने नेत्रत्रयाय वौषट् ।  
ॐ हः माधवात्मने अस्त्राय फट् ।

अथ ध्यानम् ।

शुद्धजाम्बूनदनिभं ब्रह्मविष्णुशिवात्मकम् ।  
सर्वाभरणसंयुक्तं कृष्णाजिनधरं विभुम् ॥९॥

बाणचापौ च परशुमभयं च चतुर्भुजैः ।  
प्रकोष्ठशोभिरुद्राक्षैर्दधानं भृगुनन्दनम् ॥१०॥

हेमयज्ञोपवीतं च स्निग्धस्मितमुखाम्बुजम् ।  
दर्भाञ्चितकरं देवं क्षत्रियक्षयदीक्षितम् ॥११॥

श्रीवत्सवक्षसं रामं ध्यायेद्वै ब्रह्मचारिणम् ।  
हृत्पुण्डरीकमध्यस्थं सनकाद्यैरभिष्टुतम् ॥१२॥

सहस्रत्रमिव सूर्याणामेकीभूय पुरःस्थितम् ।  
तपसामिव सन्मूर्तिं भृगुवंशतपस्विनम् ॥१३॥

चूडाचुम्बितकङ्कपत्रमभितस्तूणीद्वयं पृष्ठतो ।  
भस्मस्निग्धपवित्रलाञ्छनवपुर्धत्ते त्वचं रौरवीम् ।  
मौञ्ज्या मेखलया नियन्त्रितमधोवासश्च माञ्जिष्ठकं  
पाणौ कार्मुकमक्षसूत्रवलयं दण्डं परं पैप्पलम् ॥१४॥

रेणुकाहृदयानन्दं भृगुवंशतपस्विनम् ।  
क्षत्रियाणामन्तकं पूर्णं जामदग्न्यं नमाम्यहम् ॥१५॥

अव्यक्तव्यक्तरूपाय निर्गुणाय गुणात्मने ।  
समस्तजगदाधारमूर्तये ब्रह्मणे नमः ॥१६॥

हरिः परशुधारी च रामश्च भृगुनन्दनः ।  
एकवीरात्मजो विष्णुर्जामदग्न्यः प्रतापवान् ॥१७॥

सहयाद्रिवासी वीरश्च क्षत्रजित्पृथिवीपतिः  
इति द्वादशनामानि भार्गवस्य महात्मनः ।  
यस्त्रिकाले पठेन्नित्यं सर्वत्र विजयी भवेत् ॥१८॥

ॐ रामः श्रीमान्महाविष्णुर्भार्गवो जमदग्निजः ।  
तत्त्वरूपी परं ब्रह्म शाश्वतः सर्वशक्तिधृक् ॥१९॥

वरेण्यो वरदः सर्वसिद्धिदः कञ्जलोचनः ।  
राजेन्द्रश्च सदाचारो जामदग्न्यः परात्परः ॥२०॥

परमार्थकनिरतो जितामित्रो जनार्दनः ।  
ऋषिप्रवरवन्द्यश्च दान्तः शत्रुविनाशनः ॥२१॥

सर्वकर्मा पवित्रश्च अदीनो दीनसाधकः ।  
अभिवादयो महावीरस्तपस्वी नियमप्रियः ॥२२॥

स्वयंभूः सर्वरूपश्च सर्वात्मा सर्वदृक्प्रभुः ।  
ईशानः सर्वदेवादिर्वरीयान्सर्वगोऽच्युतः ॥२३॥

सर्वज्ञः सर्ववेदादिः शरण्यः परमेश्वरः ।  
जानभाव्योऽपरिच्छेद्यः शुचिर्वाग्मी प्रतापवान् ॥२४॥

जितक्रोधो गुडाकेशो द्युतिमानरिर्मर्दनः ।  
रेणुकातनयः साक्षादजितोऽव्यय एव च ॥२५॥

विपुलांसो महोरस्कोऽतीन्द्रो वन्द्यो दयानिधिः ।  
अनादिर्भगवानिन्द्रः सर्वलोकारिर्मर्दनः ॥२६॥

सत्यः सत्यव्रतः सत्यसन्धः परमधार्मिकः ।  
लोकात्मा लोककृल्लोकवन्द्यः सर्वमयो निधिः ॥२७॥

वश्यो दया सुधीर्गोप्ता दक्षः सर्वैकपावनः ।  
ब्रह्मण्यो ब्रह्मचारी च ब्रह्म ब्रह्मप्रकाशकः ॥१०॥

सुन्दरोऽजिनवासाश्च ब्रह्मसूत्रधरः समः ।  
सौम्यो महर्षिः शान्तश्च मौञ्जीभृद्दण्डधारकः ॥११॥

कोदण्डी सर्वजित्क्षत्रदर्पहा पुण्यवर्धनः ।  
कविर्ब्रह्मर्षिवरदः कमण्डलुधरः कृती ॥१२॥

महोदारोऽतुलो भाव्यो जितषड्वर्गमण्डलः ।  
कान्तः पुण्यः सुकीर्तिश्च द्विभुजश्चदिपूरुषः ॥१३॥

अकल्मषो दुराराध्यः सर्वावासः कृतागमः ।  
वीर्यवान्स्मितभाषी च निवृत्तात्मा पुनर्वसुः ॥१४॥

अध्यात्मयोगकुशलः सर्वायुधविशारदः ।  
यज्ञस्वरूपी यज्ञेशो यज्ञपालः सनातनः ॥१५॥

घनश्यामः स्मृतिः शूरो जरामरणवर्जितः ।  
धीरो दान्तः सुरुपश्च सर्वतीर्थमयो विधिः ॥१६॥

वर्णी वर्णाश्रमगुरुः सर्वजित्पुरुषोऽव्ययः ।  
शिवशिक्षापरो युक्तः परमात्मा परायणः ॥१७॥

प्रमाणरूपो दुर्जेयः पूर्णः क्रूरः क्रतुर्विभुः ।  
आनन्दोऽथ गुणश्रेष्ठोऽनन्तदृष्टिर्गुणाकरः ॥१८॥

धनुर्धरो धनुर्वेदः सच्चिदानन्दविग्रहः ।  
जनेश्वरो विनीतात्मा महाकायस्तपस्विराट् ॥१९॥

अखिलाद्यो विश्वकर्मा विनातात्मा विशारदः ।  
अक्षरः केशवः साक्षी मरीचिः सर्वकामदः ॥२०॥

कल्याणः प्रकृतिः कल्पः सर्वेशः पुरुषोत्तमः ।  
लोकाध्यक्षो गभीरोऽथ सर्वभक्तवरप्रदः ॥२१॥

ज्योतिरानन्दरूपश्च वह्निरक्षय आश्रमी ।

भूर्भुवःस्वस्तपोमूर्ती रविः परशुधृक् स्वराट् ॥२२॥

बहुश्रुतः सत्यवादी भ्राजिष्णुः सहनो बलः ।  
सुखदः कारणं भोक्ता भवबन्धविमोक्षकृत् ॥२३॥

संसारतारको नेता सर्वदुःखविमोक्षकृत् ।  
देवचूडामणिः कुन्दः सुतषा ब्रह्मवर्धनः ॥२४॥

नित्यो नियतकल्याणः शुद्धात्माथ पुरातनः ।  
दुःस्वप्ननाशनो नीतिः किरीटी स्कन्ददर्पहृत् ॥२५॥

अर्जुनप्राणहा वीरः सहस्रभुजजिद्धरिः ।  
क्षत्रियान्तकरः शूरः क्षितिभास्करान्तकृत् ॥२६॥

परश्वधधरो धन्वी रेणुकावाक्यतत्परः ।  
वीरहा विषमो वीरः पितृवाक्यपरायणः ॥२७॥

मातृप्राणद ईशश्च धर्मतत्त्वविशारदः ।  
पितृक्रोधहरः क्रोधः सप्तजिहवसमप्रभः ॥२८॥

स्वभावभद्रः शत्रुघ्नः स्थाणुः शम्भुश्च केशवः ।  
स्थविष्ठः स्थविरो बालः सूक्ष्मो लक्ष्यद्युतिर्महान् ॥२९॥

ब्रह्मचारी विनीतात्मा रुद्राक्षवलयः सुधीः ।  
अक्षकर्णः सहस्रान्शुर्दीप्तः कैवल्यतत्परः ॥३०॥

आदित्यः कालरुद्रश्च कालचक्रप्रवर्तकः ।  
कवची कुण्डली खड्गी चक्री भीमपराक्रमः ॥३१॥

मृत्युंजयो वीरसिंहो जगदात्मा जगद्गुरुः ।  
अमृत्युर्जन्मरहितः कालज्ञानी महापटुः ॥३२॥

निष्णकङ्को गुणग्रामोऽनिर्विण्णः स्मररूपधृक् ।  
अनिवेद्यः शतावर्तो दण्डो दमयिता दमः ॥३३॥

प्रधानस्तारको धीमांस्तपस्वी भूतसारथिः ।  
अहः संवत्सरो योगी संवत्सरकरो द्विजा ॥३४॥

शाश्वतो लोकनाथश्च शाखी दण्डी बली जटी ।  
कालयोगी महानन्दः तिग्ममन्युः सुवर्चसः ॥३५॥

अमर्षणो मर्षणात्मा प्रशान्तात्मा हुताशनः ।  
सर्ववासाः सर्वचारी सर्वाधारो विरोचना ॥३६॥

हैमो हेमकरो धर्मो दुर्वासा वासवो यमः ।  
उग्रतेजा महातेजा जयो विजयः कालजित् ॥३७॥

सहस्त्रहस्तो विजयो दुर्धरो यज्ञभागभुक् ।  
अग्निज्वाली महाज्वालस्त्वतिधूमो हुतो हविः ॥३८॥

स्वस्तिकः स्वतिभागश्च महान्भर्ग परो युवा ।  
महत्पादो महाहस्तो बृहत्कायो महायशाः ॥३९॥

महाकटिर्महाग्रीवो महाबाहुर्महाकरः ।  
महानासो महाकम्बुर्महामायः पयोनिधिः ॥४०॥

महावक्षा महौजाश्च महाकेशो महाजनः ।  
महामूर्धा महामात्रो महाकर्णो महाहनुः ॥४१॥

वृक्षाकारो महाकेतुर्महादंष्ट्रो महामुखः ।  
एकवीरो महावीरो वसुदः कालपूजितः ॥४२॥

महामेघनिनादी च महाघोषो महाद्युतिः ।  
शैवः शैवागमाचारी हैहयानां कुलान्तकः ॥४३॥

सर्वगुह्यमयो वज्री बहुलः कर्मसाधनः ।  
कामी कपिः कामपालः कामदेवः कृतागमः ॥४४॥

पञ्चविंशतितत्त्वज्ञः सर्वज्ञः सर्वगोचरः ।  
लोकनेता महानादः कालयोगी महाबलः ॥४५॥

असंख्येयोऽप्रमेयात्मा वीर्यकृद्वीर्यकोविदः ।  
वेदवेद्यो वियद्गोप्ता सर्वाभरमुनीश्वरः ॥४६॥

सुरेशः शरणं शर्म शब्दब्रह्म सतां गतिः ।

निर्लेपो निष्प्रपञ्चात्मा निर्व्यग्रो व्यग्रनाशनः ॥४७॥

शुद्धः पूतः शिवारम्भः सहस्त्रभुजजिद्धरिः ।  
निरवद्यपदोपायः सिद्धिदः सिद्धिसाधनः ॥४८॥

चतुर्भुजो महादेवो व्यूढोरस्को जनेश्वरः ।  
द्युमणिस्तरणिर्धन्यः कार्तवीर्यबलापहा ॥४९॥

लक्ष्मणाग्रजवन्द्यश्च नरो नारायणः प्रियः ।  
एकं ज्योतिर्निरातङ्को मत्सरूपी जनप्रियः ॥५०॥

सुप्रीतः सुमुखः सूक्ष्मः कूर्मो वाराहकस्तथा ।  
व्यापको नारसिंहश्च बलिजिन्मधुसूदनः ॥५१॥

अपराजितः सर्वसहो भूषणो भूतवाहनः ।  
निवृत्तः संवृतः शिल्पी क्षुद्रहा नित्यसुन्दरः ॥५२॥

स्तव्यः स्तवप्रियः स्तोता व्यासमूर्तिरनाकुलः ।  
प्रशान्तबुद्धिरक्षुद्रः सर्वसत्त्वावलम्बनः ॥५३॥

परमार्थगुरर्देवो माली संसारसारथिः ।  
रसो रसज्ञः सारज्ञः कङ्कणीकृतवासुकिः ॥५४॥

कृष्णः कृष्णस्तुतो धीरो मायातीतो विमत्सरः ।  
महेश्वरो महीभर्ता शाकल्यः शर्वरीपतिः ॥५५॥  
तटस्थः कर्णदीक्षादः सुराध्यक्षः सुरारिहा ।  
ध्येयोऽग्रधुर्यो धात्रीशो रुचिस्त्रिभुवनेश्वरः ॥५६॥

कर्माध्यक्षो निरालम्बः सर्वकाम्यः फलप्रदः ।  
अव्यक्तलक्षणो व्यक्तो व्यक्ताव्यक्तो विशांपतिः ॥५७॥

त्रिलोकात्मा त्रिलोकेशो जगन्नाथो जनेश्वरः ।  
ब्रह्मा हंसश्च रुद्रश्च स्रष्टा हर्ता चतुर्मुखः ॥५८॥

निर्मदो निरहंकारो भृगुवंशोद्वहः शुभः ।  
वेधा विधाता द्रुहिणो देवज्ञो देवचिन्तनः ॥५९॥

कैलासशिखरावासी ब्राह्मणो ब्राह्मणप्रियः ।

अर्थोऽनर्थो महाकोशो ज्येष्ठः श्रेष्ठः शुभाकृतिः ॥६०॥

बाणारिर्दमनो यज्वा स्निग्धप्रकृतिरग्नियः ।  
वरशीलो वरगुणः सत्यकीर्तिः कृपाकरः ॥६१॥

सत्त्ववान्सात्त्विको धर्मी बुद्धः कल्की सदाश्रयः ।  
दर्पणो दर्पहा दर्पातीतो दृप्तः प्रवर्तकः ॥६२॥

अमृताशोऽमृतवपूर्वाङ्मयः सदसन्मयः ।  
निधानगर्भो भूशायी कपिलो विश्वभोजनः ॥६३॥

प्रभविष्णुर्गसिष्णुश्च चतुर्वर्गफलप्रदः ।  
नारसिंहो महाभीमः शरभः कलिपावनः ॥६४॥

उग्रः पशुपतिर्भर्गो वैद्यः केशिनिषूदनः ।  
गोविन्दो गोपतिर्गोप्ता गोपालो गोपवल्लभः ॥६५॥

भूतावासो गुहावासः सत्यवासः श्रुतागमः ।  
निष्कण्टकः सहस्त्रार्चिः स्निग्धः प्रकृतिदक्षिणः ॥६६॥

अकम्पितो गुणग्राही सुप्रीतः प्रीतिवर्धनः ।  
पद्मगर्भो महागर्भो वज्रगर्भो जलोद्भवः ॥६७॥

गभस्तिर्ब्रह्मकृद्ब्रह्म राजराजः स्वयंभवः ।  
सेनानीरग्रणीः साधुर्बलस्तालीकरो महान् ॥६८॥

पृथिवी वायुरापश्च तेजः खं बहुलोचनः ।  
सहस्त्रमूर्धा देवेन्द्रः सर्वगुह्यमयो गुरुः ॥६९॥

अविनाशी सुखारामस्त्रिलोकीप्राणधारकः ।  
निद्रा रुपं क्षमा तन्द्रा धृतिर्मेधा स्वधा हविः ॥७०॥

होता नेता शिवस्त्राता सप्तजिह्वो विशुद्धपात् ।  
स्वाहा हव्यश्च कव्यश्च शतघ्नी शतपाशधृक् ॥७१॥

आरोहश्च निरोहश्च तीर्थ तीर्थकरो हरः ।  
चराचरात्मा सूक्ष्मस्तु विवस्वान्सवितामृतम् ॥७२॥



तुष्टिः पुष्टिः कला काष्ठा मासः पक्षस्तु वासरः ।  
ऋतुर्युगादिकालस्तु लिङ्गमात्माथ शाश्वतः ॥७३॥

चिरंजीवी प्रसन्नात्मा नकुलः प्राणधारणः ।  
स्वगद्वारं प्रजाद्वारं मोक्षद्वारं त्रिविष्टपम् ॥७४॥

भुक्तिर्लक्ष्मीस्तथा मुक्तिर्विरजा विरजाम्बरः ।  
विश्वक्षेत्रं सदाबीजं पुण्यश्रवणकीर्तनः ॥७५॥

भिक्षुर्भक्ष्यं गृहं दारा यजमानश्च याचकः ।  
पक्षी च पक्षवाहश्च मनोवेगो निशाचरः ॥७६॥

गजहा दैत्यहा नाकः पुरुहूतः पुरुष्टुतः ।  
बान्धवो बन्धुवर्गश्च पिता माता सखा सुतः ॥७७॥

गायत्रीवल्लभः प्रांशुर्मान्धाता भूतभावनः ।  
सिद्धार्थकारी सर्वार्थश्छन्दो व्याकरणं श्रुतिः ॥७८॥

स्मृतिर्गाथोपशान्तश्च पुराणः प्राणचञ्चुरः ।  
वामनश्च जगत्कालः सकृतश्च युगाधिपः ॥७९॥

उद्गीथः प्रणवो भानुः स्कन्दो वैश्रवणस्तथा ।  
अंतरात्मा हृषीकेशः पद्मनाभः स्तुतिप्रियः ॥८०॥

परश्वधायुधः शाखी सिंहगः सिंहवाहनः ।  
सिंहनादः सिंहदंष्ट्रो नगो मन्दरधृक्शरः ॥८१॥

सहयाचलनिवासी च महेन्द्रकृतसंश्रयः ।  
मनो बुद्धिरहंकारः कमलानन्दवर्धनः ॥८२॥

सनातनतमः स्रग्वी गदी शङ्खी रथाङ्गभृत् ।  
निरीहो निर्विकल्पश्च समर्थोऽनर्थनाशनः ॥८३॥  
अकायो भक्तकायश्च माधवोऽथ सुरार्चितः ।  
योद्धा जेता महावीर्यः शंकरः संततः स्तुतः ॥८४॥

विश्वेश्वरो विश्वमूर्तिर्विश्वारामोऽथ विश्वकृत् ।  
अजानुबाहुः सुलभः परं ज्योतिः सनातनः ॥८५॥

वैकुण्ठः पुण्डरीकाक्षः सर्वभूताशयस्थितः ।  
सहस्रत्रशीर्षा पुरुषः सहस्रत्राक्षः सहस्रत्रपात् ॥८६॥

उर्ध्वरेता ऊर्ध्वलिङ्गः प्रवरो वरदो वरः ।  
उन्मत्तवेशः प्रच्छन्नः सप्तद्वीपमहिप्रदः ॥८७॥

द्विजधर्मप्रतिष्ठाता वेदात्मा वेदकृच्छ्रयः ।  
नित्यः संपूर्णकामश्च सर्वज्ञः कुशलागमः ॥८८॥

कृपापीयूषजलाधिर्धाता कर्ता परात्परः ।  
अचलो निर्मलस्तृप्तः स्वे महिम्नि प्रतिष्ठितः ॥८९॥

असहायः सहायश्च जगद्धेतुरकारणः ।  
मोक्षदः कीर्तिश्चैव प्रेरकः कीर्तिनायकः ॥९०॥

अधर्मशत्रुरक्षोभ्यो वामदेवो महाबलः ।  
विश्ववीर्यो महावीर्यो श्रीनिवासः सतां गतिः ॥९१॥

स्वर्णवर्णो वराङ्गश्च सद्योगी च द्विजोत्तमः ।  
नक्षत्रमाली सुरभिर्विमलो विश्वपावनः ॥९२॥

वसन्तो माधवो ग्रीष्मो नाभस्यो बीजवाहनः ।  
निदाघस्तपनो मेघो नभो योनिः पराशरः ॥९३॥

सुखानिलः सुनिष्पन्नः शिशिरो नरवाहनः ।  
श्रीगर्भः कारणं जप्यो दुर्गः सत्यपराक्रमः ॥९४॥

आत्मभूरनिरुद्धश्च दत्तात्रेयस्त्रिविक्रमः ।  
जमदग्निर्बलनिधिः पुलस्त्यः पुल होङ्गिराः ॥९५॥

वर्णी वर्णगुरुश्चण्डः कल्पवृक्षः कलाधरः ।  
महेन्द्रो दुर्भरः सिद्धो योगाचार्यो बृहस्पतिः ॥९६॥

निराकारो विशुद्धश्च व्याधिहर्ता निरामयः ।  
अमोघोऽनिष्टमथनो मुकुन्दो विगतज्वरः ॥९७॥

स्वयंज्योतिर्गुरुतमः सुप्रसादोऽचलस्तथा ।  
चन्द्रः सूर्यः शनिः केतुर्भूमिजः सोमनन्दनः ॥९८॥

भृगुर्महापता दीर्घतपाः सिद्धो महागुरुः ।  
मन्त्री मन्त्रयिता मन्त्रो वाग्मी वसुमनाः स्थिरः ॥१९॥

अद्रिरद्रिशयो शम्भुर्माङ्गल्यो मङ्गलो वृतः ।  
जयस्तम्भो जगत्स्तम्भो बहुरूपो गुणोत्तमः ॥१००॥

सर्वदेवमयोऽचिन्त्यो देवतात्मा विरूपधृक् ।  
चतुर्वेदश्चतुर्भावश्चतुरश्रचतुरप्रियः ॥१०१॥

आद्यन्तुशून्यो वैकुण्ठः कर्मसाक्षी फलप्रदः ।  
दृढायुधः स्कन्दगुरुः परमेष्ठी परायणः ॥१०२॥

कुबेरबन्धुः श्रीकण्ठो देवेशः सूर्यपातनः ।  
अलुब्धः सर्वशास्त्रज्ञः शास्त्रार्थः परमः पुमान् ॥१०३॥

अग्न्यास्यः पृथिवीपादो द्युमूर्धा दिक्श्रुतिः परः ।  
सोमान्तःकरणो ब्रह्ममुखः क्षत्रभुजस्तथा ॥१०४॥

वैश्वोरुः शूद्रपादस्तु नदीसर्वाङ्गसन्धिकः ।  
जीमूतकेशोऽब्धिकुक्षिस्तु वैकुण्ठो विष्टरश्रवाः ॥१०५॥

क्षेत्रज्ञः तमसः पारी भृगुवंशोद्भवोऽवनिः ।  
आत्मयोनी रैणुकेयो महादेवो गुरुः सुरः ॥१०६॥

एको नैकोऽक्षर श्रीशः श्रीपतिर्दुःखभेषजम् ।  
हृषीकेशोऽथ भगवान्सर्वात्मा विश्वपावनः ॥१०७॥

विश्वकर्मापवर्गोऽथ लम्बोदरशरीरधृक् ।  
अक्रोधोऽद्रोहमोहश्च सर्वतोऽनन्तदृक्तथा ॥१०८॥

कैवल्यदीपः कैवल्यः साक्षी चेता विभावसुः ।  
एकवीरात्मजो भद्रोऽभद्रहा कैटभार्दनः ॥१०९॥

विबुधोऽग्रवरः श्रेष्ठः सर्वदेवोत्तमोत्तमः ।  
शिवध्यानरतो दिव्यो नित्ययोगी जितेन्द्रियः ॥११०॥

कर्म सत्यं व्रतं चैव भक्तानुग्रहकृद्धरिः ।

सर्गस्थित्यन्तकृद्रमो विद्याराशिर्गुरुत्तमः ॥१११॥  
रेणुकाप्राणलिङ्गं च भृगुवंश्यः शतऋतुः ।  
श्रुतिमानेकबन्धुश्च शान्तभद्रः समञ्जसः ॥११२॥

अध्यात्मविद्या सारश्च कालभक्तो विशृङ्खलः ।  
राजेन्द्रो भूपतियोगी निर्मायो निर्गुणो गुणी ॥११३॥

हिरण्मयः पुराणश्च बलभद्रो जगत्प्रदः ।  
वेदवेदाङ्गपारजः सर्वकर्मा महेश्वरः ॥११४॥

एवं नाम्नां सहस्रेण तृष्टाव भृगुवंशजम् ।  
श्रीरामः पुजयामास प्रणिपातपुरःसरम् ॥१॥

कोटिसूर्यप्रतीकाशो जटामुकटभूषितः ।  
वेदवेदाङ्गपारजः स्वधर्मनिरतः कविः ॥२॥

ज्वालामालावृतो धन्वी तुष्टः प्राह रघूत्तमम् ।  
सर्वैश्वर्यं समायुक्तं तुभ्यं प्रादां रघूत्तम ॥३॥

स्वतेजो निर्गतं तस्मात्प्राविशद्राघवं ततः  
यदा विनिर्गतं तेजः ब्रह्मद्याः सकलाः सुराः ॥४॥

चेलुश्च ब्रह्मसदनं चकम्पे च वसुंधरा ।  
ददाह भार्गवं तेजः प्रान्ते वै शतयोजनम् ॥५॥

अधस्तादूर्ध्वतश्चैव हाहेति कृतवाञ्जनः ।  
तदा प्राह महायोगी प्रहसन्निव भार्गवः ॥६॥

श्रीभार्गव उवाच ।

भा भैष्ट सैनिका रामो मत्तो भिन्नो न नामतः ।  
रूपेणाप्रतिमेनापि महदाश्चर्यमद्भुतम् ।  
संस्तुत्य प्रणयाद्रामः कृताञ्जलिपुटोऽब्रवीत् ॥७॥

श्रीराम उवाच ।

यद्रूपं भवतो लब्धं सर्वलोकभयंकरम् ।  
हितं च जगतां तेन देवानां दुःखशातनम् ॥८॥

जनार्दन करोम्यद्य विष्णो भृगुकुलोद्वह ।  
आशिषो देहि विप्रेन्द्र भार्गवस्तदनन्तरम् ॥९॥  
उवाचाशीर्वचो योगी राघवाय महात्मने ।  
परं प्रहर्षमापन्नो भगवान् राममब्रवीत् ॥१०॥

श्रीभार्गव उवाच ।  
धर्मं दृढत्वं युधि शत्रुघातो यशस्तथादयं परमं बलं च ।  
योगप्रियत्वं मम संनिकर्षः सदास्तु ते राघव राघवेश ॥११॥

तुष्टोऽथ राघवः प्राह मया प्रोक्तं स्तवं तव ।  
यः पठेच्छृणुयाद्वापि श्रावयेद्वा द्विजोत्तमान् ॥१२॥

द्विजेष्वकोपं पितृतः प्रसादं ।  
शतं सामानामुपभोगयुक्तम् ।  
समां प्राप्तिं प्राप्नुयाच्चापि दाक्ष्यं ।  
प्रीतिं चाग्र्यां बान्धवानां निरोगं ।  
कुलं प्रसूतैः पौत्रवर्गैः समेतम् ॥१३॥

अश्वमेधसहस्रेण फलं भवति तस्य वै ।  
घृताद्यैः स्नापयेद्रामं स्थाल्यां वै कलशे स्थितम् ॥१४॥

नाम्नां सहस्रेणानेन श्रद्धया भार्गवं हरिम् ।  
सोऽपि यज्ञसहस्रस्य फलं भवति वाञ्छितम् ॥१५॥

पूज्यो भवति रुद्रस्य मम चापि विशेषतः ।  
तस्मान्नाम्नां सहस्रेण पूजयेद्यो जगद्गुरुम् ॥१६॥

जपन्नाम्नां सहस्रं च स याति परमां गतिम् ।  
श्रीः कीर्तिर्धीर्धृतिस्तुष्टिः संततिश्च निरामया ॥१७॥

अणिमा लघिमा प्राप्तिरैश्वर्याद्याश्च सिद्धयः ।  
सर्वभूतसुहृत्त्वं च लोके वृद्धिः परा मतिः ॥१८॥

भवेत्प्रातश्च मध्याह्ने सायं च जपतो हरेः ।  
नामनि ध्यायतो राम सान्निध्यं च हरेर्भवेत् ॥१९॥

अयने विषुवे चैव जपन्त्वालिख्य पुस्तकम् ।

दद्याद्वै यो वैष्णवेभ्यो नष्टबन्धो न जायते ॥२०॥

न भवेच्च कुले तस्य कश्चिल्लक्ष्मीविवर्जितः ।  
वरदो भार्गवस्तस्य लभते च सतां गातिम् ॥२१॥

इति श्रीअग्निपुराणे दाशरथिरामप्रोक्तं परशुराम  
सहस्रनामस्तोत्रं संपूर्णम् । श्रीभार्गवार्पणमस्तु। श्रीरस्तु ।